

अपंग व्यक्ती (समान संधी, संपूर्ण सहभाग व हक्कांचे संरक्षण) अधिनियम १९९५ नुसार वित्त विभागाच्या अधिपत्याखालील लेखा व कोषागारे संचालनालयातर्गत गट-अ (कनिष्ठ) संवर्गातील पदांना शारीरिकदृष्ट्या अपंगासाठी आरक्षण ठेवणे.

महाराष्ट्र शासन

वित्त विभाग

शासन निर्णय क्रमांक :- संकीर्ण - ११.०२/प्र.क्र.३४/२००२/कोषा-(प्र-३)

मंत्रालय, मुंबई-४०० ०३२.

दिनांक :- २७ फेब्रुवारी, २००९.

- वाचा : (१) अपंग व्यक्ती (समान संधी, संपूर्ण सहभाग व हक्कांचे संरक्षण) अधिनियम १९९५ (क्र.१/१९९६)
- (२) शासन परिपत्रक, सामान्य प्रशासन विभाग, क्रमांक :- एसआरव्ही-१०९८/प्र.क्र.१२/१६-अ, दिनांक २ मे १९९८.
- (३) शासन निर्णय, वित्त विभाग, क्रमांक :- संकीर्ण - ११९८/प्र.क्र.८८/९८/कोषागारे-३, दिनांक ७ जानेवारी १९९९.
- (४) शासन निर्णय, वित्त विभाग, क्रमांक :- संकीर्ण - ११.०२/प्र.क्र.३४/२००२/कोषा-(प्र-३), दिनांक १९ मे २००४.
- (५) शासन निर्णय, वित्त विभाग, क्रमांक :- संकीर्ण - ११.०२/प्र.क्र.३४/२००२/कोषा-(प्र-३), दिनांक २८ जानेवारी, २००५.
- (६) सामाजिक न्याय व विशेष सहाय्य विभाग पत्र क्र.न्यायाप्र २००६/प्र.क्र.९/सुधार-३, दि.११ फेब्रुवारी, २००९.

प्रस्तावना :-

अपंग व्यक्ती (समान संधी, संपूर्ण सहभाग व हक्कांचे संरक्षण) अधिनियम, १९९५ (१९९६ चा १) हा अधिनियम जम्मू व काश्मीर वगळता संपूर्ण देशामध्ये दिनांक ७ फेब्रुवारी, १९९६ पासून लागू करण्यात आला आहे. सदर अधिनियमाच्या कलम ३२ व ३३ नुसार महाराष्ट्र वित्त व लेखा सेवा गट-अ (कनिष्ठ) या संवर्गासाठी सरळसेवा भरती करताना अपंगांना आरक्षण ठेवण्याबाबतचा शासन निर्णय, दिनांक २८ जानेवारी, २००५ रोजी निर्गमित करण्यात आला.

जनहित याचिका क्र.१२९/२००३, नॅशनल फेडरेशन ऑफ ब्लाइंड विरुद्ध महाराष्ट्र शासन या याचिकेच्या सुनावणी प्रसंगी मा.उच्च न्यायालयाने सामाजिक न्याय विभागांतर्गत असलेल्या पुनर्रचित तज्ञ समितीने सुयोग्य पदनिश्चितीच्या शासन निर्णयांचे पुनर्विलोकन करावे व पुनर्विलोकन केल्यानुसार सुधारित शासन निर्णयांचे मसुदे मा.उच्च न्यायालयाच्या मान्यतेसाठी सादर करून मा.उच्च न्यायालयाच्या मान्यतेनंतरच ते निर्गमित करावेत असे आदेश दिले आहेत. या आदेशाच्या अनुषंगाने पुनर्रचित तज्ञ समितीची बैठक दिनांक ०९.०२.२००९ रोजी मा.सचिव, सामाजिक न्याय यांच्या अध्यक्षतेखाली घेण्यात आली. सदर बैठकीत लेखा व कोषागारेशी संबंधित दिनांक २८.१.२००५ च्या शासन निर्णयाचे पुनर्विलोकन करण्यात आले असून सामाजिक न्याय व विशेष सहाय्य विभागाने त्यांच्या संदर्भाधिन दि.११.२.२००९ च्या पत्रान्वये तज्ञसमितीने मान्य केलेले शासन निर्णय सुचविलेल्या दुरुस्तीसह तात्काळ निर्गमित करण्याबाबत सुचित केले आहे. तदनुसार वित्त विभागाच्या दि.२८ जानेवारी, २००५ च्या पुनर्विलोकित शासन निर्णयाच्या अनुषंगाने महाराष्ट्र वित्त व लेखा सेवा, गट-अ(कनिष्ठ) संवर्गात शारीरिकदृष्ट्या अपंगासाठी खालीलप्रमाणे आरक्षण ठेवण्यात येत आहे.

शासन निर्णय


महाराष्ट्र वित्त व लेखा सेवा गट-अ (कनिष्ठ) या संवर्गात सरळ सेवा भरतीमध्ये अपंग उमेदवारांसाठी खालीलप्रमाणे आरक्षण ठेवण्यात येत आहे.

	अंध	कर्णबधीर	अस्थिव्यंग
महाराष्ट्र वित्त व लेखा सेवा	LV	PD/D	OL + OA/BL
गट-अ (कनिष्ठ)	1%	1%	1%
LV=Low Vision, PD = Partially Deaf, D = Deaf, OL = One Leg Affected, OA = One Arm Affected BL = Both Legs Affected.			

अशा उमेदवारांच्या शारीरिक पात्रतेसंदर्भात संबंधित विषयाच्या तज्ञांचा समावेश असलेल्या वैद्यकीय मंडळाने प्रमाणित केल्यानंतरच त्यांना महाराष्ट्र वित्त व लेखा सेवा गट-अ (कनिष्ठ) संवर्गातील पदावर नियुक्ती देण्यात यावी.

सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक २००९०२२७११५१४३००१ असा आहे.

महाराष्ट्राचे राज्यपाल यांच्या आदेशानुसार व नावाने,



नि.बा.वाडेकर

शासनाचे उप सचिव, वित्त विभाग.

- प्रत :
- मा.राज्यपाल यांचे सचिव
 - मा.मुख्यमंत्री यांचे सचिव
 - मा.मुख्य सचिवांचे उप सचिव
 - सर्व मा.मंत्री /राज्यमंत्री यांचे स्वीय सहायक.
 - * सचिव, महाराष्ट्र लोकसेवा आयोग, मुंबई.
 - * निबंधक, लोक आयुक्त व उपलोक आयुक्त यांचे कार्यालय, मुंबई.
 - * निबंधक, उच्च न्यायालय (अपीलेट साईड), मुंबई.
 - * प्रोथोनेटरी अॅन्ड सिनिअर मास्टर उच्च न्यायालय, मुंबई.
 - महालेखापाल (लेखा व अनुज्ञेयता /लेखा परिक्षा) महाराष्ट्र-१, मुंबई.
 - महालेखापाल (लेखा व अनुज्ञेयता / लेखा परिक्षा) महाराष्ट्र-२, नागपूर.
 - संचालक, लेखा व कोषागारे, मुंबई.
 - अधिदान व लेखा अधिकारी, मुंबई.
 - निवासी लेखा परिक्षा अधिकारी, मुंबई.
 - सेवायोजन संचालनालय, मुंबई.
 - सर्व सेवायोजन कार्यालये,
 - मुख्य लेखा परिक्षक, स्थानिक निधी लेखा, कोकण भवन, नवी मुंबई.
 - सर्व विभागीय सह / उप संचालक, लेखा व कोषागारे.
 - सर्व सहमुख्य लेखापरीक्षक / उपमुख्य लेखापरीक्षक (वरिष्ठ), स्थानिक निधी लेखा,
 - सर्व जिल्हा कोषागार अधिकारी.
 - सामाजिक न्याय व विशेष सहाय्य विभाग, मंत्रालय, मुंबई-३२.
 - सामान्य प्रशासन विभाग, मंत्रालय, मुंबई-३२.
 - सर्व मंत्रालयीन विभाग.
 - कक्ष अधिकारी (सुधार-३),सामाजिक न्याय व विशेष सहाय्य विभाग (३ प्रती),
 - वित्त विभागातील कार्यासन कोषा-प्र-१ / कोषा-प्र-२ व प्रशासन-१.
 - निवड नस्ती, कोषागार-(प्र-३).
 - (* पत्राद्वारे)